

ರಾಜ್ಯದಲ್ಲಿ ಸಣ್ಣ ನೀರಾವರಿ ಯೋಜನೆಗಳನ್ನು ಯಾವ ಆಧಾರದ ಮೇಲೆ ತೆಗೆದು ಕೊಳ್ಳಲಾಗುತ್ತದೆ.

ಶ್ರೀ ಎಚ್. ಜಿ. ಚನ್ನಪ್ಪ (ಮಾಗಡಿ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ರಾಜ್ಯದಲ್ಲಿ ಸಣ್ಣ ನೀರಾವರಿ ಯೋಜನೆಗಳನ್ನು ಯಾವ ಆಧಾರದ ಮೇಲೆ ತೆಗೆದುಕೊಳ್ಳಲಾಗುತ್ತದೆ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು).—

ಸಣ್ಣ ನೀರಾವರಿ ಯೋಜನೆಗಳನ್ನು ಕೆಳಗೆ ನಮೂದಿಸಿರುವ ಆಧಾರದ ಮೇಲೆ ೧೯೭೭ನೇ ಇಸವಿಯಿಂದ ಮಂಜೂರಿ ಮಾಡಲಾಗುತ್ತಿದೆ.

ಹೊಸದಾಗಿ ನಿರ್ಮಿಸುವ ಕೆರೆಗಳಿಗೆ : (೧) ೨೪" ಗಳಿಗಿಂತ ಕಡಿಮೆ ಮಳೆ ಬೀಳುವ ಪ್ರದೇಶಗಳಿಗೆ ಎಕರೆ ಒಂದಕ್ಕೆ ರೂ. ೩೨೫೦-೦೦

(೨) ೨೪" ಗಳಿಗಿಂತ ಹೆಚ್ಚು ಮಳೆ ಬೀಳುವ ಪ್ರದೇಶಗಳಿಗೆ ಎಕರೆ ಒಂದಕ್ಕೆ ರೂ. ೨೭೫೦-೦೦

ಮಾನ್ಯ ಸದಸ್ಯರು ಹಾಜರಿರಲಿಲ್ಲ

ಶಹಬಾದಿನ ಎ. ಸಿ. ಸಿ. ಸಿಮೆಂಟ್ ಫ್ಯಾಕ್ಟರಿಯ ಬಳಿ ರೋಡು ಓವರ್ ಬ್ರಿಡ್ಜ್ ಕಟ್ಟುವ ಬಗ್ಗೆ.

ಶ್ರೀ ಕೆ. ಜಿ. ಶಾಣಪ್ಪ (ಶಹಬಾದ್).—ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಶಹಬಾದಿನಲ್ಲಿ ವಾಹನ ಸಂಚಾರ ತೀರಾ ಹೆಚ್ಚಾಗಿರುವುದರಿಂದ ಎ. ಸಿ. ಸಿ. ರೈಲ್ವೆ ಗೇಟಿನ ಮೇಲೆ ಕಾದುಹೋಗುವ "ಓವರ್ ಬ್ರಿಡ್ಜನ್ನು" ಕಟ್ಟಿಸಬೇಕೆಂದು ಅನೇಕ ವರ್ಷಗಳಿಂದ ಅಲ್ಲಿನ ಜನ ಮನವಿ ಮಾಡುತ್ತಿರುವುದು ಸರಕಾರದ ಗಮನಕ್ಕೆ ಬಂದಿದೆಯೇ ;

(ಆ) ಹಾಗಿದ್ದಲ್ಲಿ ಇದರ ಬಗ್ಗೆ ಸರಕಾರದವರು ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಹೌದು. ಸರ್ಕಾರದ ಗಮನಕ್ಕೆ ಬಂದಿದೆ.

(ಆ) ಈ ವಿಷಯದಲ್ಲಿ ಕೇಂದ್ರ ರೈಲ್ವೆ ಅಧಿಕಾರಿಯೊಂದಿಗೆ ಪತ್ರ ವ್ಯವಹಾರ ನಡೆದಿದೆ. ಮುಂದಿನ ಕ್ರಮವನ್ನು ಪ್ರಸ್ತಾವನೆಗೆ ಅನುಮೋದನೆ ಸಿಕ್ಕಿದ ಕೂಡಲೇ ತೆಗೆದುಕೊಳ್ಳಲಾಗುವುದು.

ಶ್ರೀ ಕೆ.ಬಿ. ಶಾಣಪ್ಪ.—ಶಹಬಾದಿನಲ್ಲಿ ರೈಲ್ವೆ ಗೇಟಿನ ಮೇಲೆ ಓವರ್ ಬ್ರಿಡ್ಜನ್ನು ಕಟ್ಟಿಸುವುದಕ್ಕಾಗಿ ಯಾವ ರೀತಿಯ ಅಂದಾಜನ್ನು ತಯಾರು ಮಾಡಿದ್ದೀರಿ. ಅದರ ಅಂದಾಜು ಎಷ್ಟು ?

ಶ್ರೀ ಎಚ್. ಡಿ. ದೇವೇಗೌಡ.—ಇದಕ್ಕಾಗಿ ಅಂದಾಜನ್ನು ತಯಾರು ಮಾಡಿಲ್ಲ. ಅಲ್ಲಿ ಓವರ್ ಬ್ರಿಡ್ಜ್ ಮಾಡಬೇಕೆಂದು ಏನು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ, ಈ ಒಂದು ಕೆಲಸವನ್ನು ರೈಲ್ವೆ ಇಲಾಖೆಯವರು ಮಾಡಬೇಕಾಗುತ್ತದೆ, ನಾವು ಆ ಬ್ರಿಡ್ಜ್ ಗೆ ಆ ಕಡೆ ಈ ಕಡೆ ಅಪ್ರೋಚ್ ರಸ್ತೆಯನ್ನು ಮಾಡಬೇಕಾಗುತ್ತದೆ. ಆದ್ದರಿಂದ ರೈಲ್ವೆ ಇಲಾಖೆಯವರಿಗೆ ರಾಜ್ಯ ಸರ್ಕಾರ ಇದರ ಬಗ್ಗೆ ಶಿಫಾರಸ್ಸು ಮಾಡಿದ್ದೇವೆ. ಇದನ್ನು ತೆಗೆದುಕೊಳ್ಳಬೇಕೆಂಬ ಅಭಿಪ್ರಾಯವನ್ನು ಕೇಂದ್ರದ ರೈಲ್ವೆ ಇಲಾಖೆಯವರು ಹೊಂದಿದ್ದಾರೆಂದು ಅಧಿಕೃತವಾಗಿ ಗೊತ್ತಾಗಿಲ್ಲದಿದ್ದರೂ, ಅನಧಿಕೃತವಾಗಿ ಗೊತ್ತಾಗಿದೆ. ಇದನ್ನು ೧೯೮೪-೮೫ರಲ್ಲಿ ಇದರ ಅಂದಾಜು ಎಷ್ಟು ಎಂಬ ವಿಷಯದಲ್ಲಿ ಸೇರಿಸಿ ಮಾಡುತ್ತಾರೆಂದು ನಮಗೆ ಬಂದಿರುವ ಅನಧಿಕೃತವಾದ ವರ್ತಮಾನದ ಪ್ರಕಾರ ಹೇಳುತ್ತಿದ್ದೇವೆ. ಅವರು ಮಾಡಲು ಈ ಬ್ರಿಡ್ಜನ್ನು ಮಾಡಿಕೊಡುವುದಕ್ಕೆ ಒಪ್ಪಿಗೆ ಕೊಟ್ಟರೆ ಆ ಕಡೆ ಈ ಕಡೆ ಅಪ್ರೋಚ್ ರಸ್ತೆಗೆ ಎಷ್ಟೇ ಖರ್ಚಾದರೂ ರಾಜ್ಯ ಸರ್ಕಾರ ಮಾಡಿಕೊಡುತ್ತದೆ.